

20 FEB 2023

पुढारी

जनसंपर्क कक्ष

शिवाजी विद्यापीठ, कोल्हापूर



कोल्हापूर : विद्यापीठात शिवजयंतीनिमित्त कुलगुरू डॉ. डी. टी. शिर्के व प्र-कुलगुरू डॉ. पी. एस. पाटील यांच्या हस्ते छत्रपती शिवाजी महाराज यांच्या प्रतिमेस पुष्पहार अर्पण करून अभिवादन करण्यात आले.

शिवाजी विद्यापीठ

शिवाजी विद्यापीठात शिवजयंतीचा सोहळा उत्साहात साजरा करण्यात आला. तरुणांनी उत्स्फूर्तपणे काढलेल्या शोभायात्रा, लेझीम, ढोल व झांजपथकाचे उत्कृष्ट सादरीकरण, जरीपटक्याचे मिरविणे यामुळे विद्यापीठाचा परिसर शिवमय झाला होता.

विद्यापीठात रविवारी सकाळी कुलगुरू डॉ. डी. टी. शिर्के यांच्या हस्ते विद्यापीठ ध्वजास वंदन करण्यात आले. यावेळी राष्ट्रगीत, महाराष्ट्र गीत व विद्यापीठ गीताचे सामूहिक गायन करण्यात आले. यानंतर कुलगुरू डॉ. शिर्के आणि प्र-कुलगुरू डॉ. पी. एस. पाटील यांच्यासह मान्यवरांनी विद्यापीठ प्रांगणातील छत्रपती शिवाजी महाराज यांच्या पुतळ्यास फुले वाहून अभिवादन केले.

याप्रसंगी विद्यापीठाच्या वसतिगृहातील विद्यार्थी-विद्यार्थिनींसह राष्ट्रीय सेवा योजनेच्या स्वयंसेवकांनी विद्यापीठ परिसरात ढोल-ताशांच्या निनादात भव्य शोभायात्रा काढली. भगवे फेटे आणि शुभ्र वस्त्रांकित तरुणाईमुळे ही शोभायात्रा लक्षवेधी ठरली. शोभायात्रा छत्रपती शिवाजी महाराजांच्या पुतळ्यासमोर आल्यानंतर तेथे आणि मुख्य प्रशासकीय भवन इमारतीसमोर या विद्यार्थ्यांनी विविध कलाविष्कारांचे सुमारे दोन तास सादरीकरण केले. यात झांजपथकाचे सादरीकरण, लेझीम प्रात्यक्षिके, जरीपटका नाचविण्याचा उपक्रम यांचा समावेश होता.

यावेळी प्रभारी कुलसचिव डॉ. विलास शिंदे, परीक्षा व मूल्यमापन मंडळाचे संचालक डॉ. अजितसिंह जाधव, डॉ. सरिता ठकार, डॉ. श्रीकृष्ण महाजन, डॉ. महादेव देशमुख आदी उपस्थित होते.

20 FEB 2023

सकाळ

जनसंपर्क कक्ष

शिवाजी विद्यापीठ, कोल्हापूर

शिवाजी विद्यापीठात तरुणाईचा कलाआविष्कार

कोल्हापूर, ता. १९ : शिवाजी विद्यापीठात आज शिवजयंतीचा सोहळा उत्साही वातावरणात झाला. तरुणाईचा उत्स्फूर्त सहभाग आणि कलाविष्कारांतील शोभायात्रा, लेझीम, ढोल व झांजपथकाचे त्यांनी केलेले उत्कृष्ट सादरीकरण, जरीपटक्याचे मिरविणे यामुळे विद्यापीठाचा परिसर शिवमय झाला.

सकाळी साडेआठ वाजता कुलगुरू डॉ. दिगंबर शिर्के यांच्या हस्ते विद्यापीठ ध्वजास वंदन करण्यात आले. या वेळी राष्ट्रगीत, महाराष्ट्र गीत, विद्यापीठ गीताचे सामूहिक गायन करण्यात आले, कुलगुरू डॉ. शिर्के आणि प्र-कुलगुरू डॉ. प्रमोद पाटील आदींनी

विद्यापीठाच्या प्रांगणातील छत्रपती शिवाजी महाराज यांच्या भव्य पुतळ्यास पुष्प वाहून अभिवादन केले. विद्यापीठाच्या वसतिगृहातील विद्यार्थी-विद्यार्थिनींसह राष्ट्रीय सेवा योजनेच्या स्वयंसेवकांनी विद्यापीठ परिसरात ढोल-ताशांच्या निनादात शोभायात्रा काढली. भगवे फेटे, शुभ्रवस्त्रांकित तरुणाईमुळे ही शोभायात्रा लक्षवेधी ठरली. शोभायात्रा छत्रपती शिवाजी महाराजांच्या पुतळ्यासमोर आल्यानंतर तेथे आणि मुख्य प्रशासकीय भवन इमारतीसमोर या विद्यार्थ्यांनी विविध कलाविष्कारांचे सुमारे दोन तास सादरीकरण केले.

प्रभारी कुलसचिव डॉ. विलास शिंदे, परीक्षा व मूल्यमापन मंडळाचे संचालक डॉ. अजितसिंह जाधव, विज्ञान व तंत्रज्ञान शाखेच्या अधिष्ठाता डॉ. सरिता ठकार, वाणिज्य व व्यवस्थापन विद्याशाखेचे अधिष्ठाता डॉ. श्रीकृष्ण महाजन, मानव्यशास्त्र विद्याशाखेचे अधिष्ठाता डॉ. महादेव देशमुख, क्रीडा संचालक डॉ. शरद बनसोडे, बॅ. बाळासाहेब खर्डेकर ज्ञानस्रोत केंद्राचे प्रभारी संचालक डॉ. धनंजय सुतार, इतिहास अधिविभागप्रमुख डॉ. अविनिश पाटील, प्रल्हाद माने, प्रभंजन माने आदी उपस्थित होते.

‘छत्रपती शिवरायांच्या चरित्रापासून प्रेरणा घ्या’

■ छत्रपती शिवाजी महाराजांच्या चरित्रापासून प्रेरणा घेऊन, त्यांनी दाखविलेल्या मार्गावरून आपल्याला वाटचाल करावयाची आहे. याचे भान बाळगून या तरुणांनी देशहितासाठी स्वतःस तयार करावे, असे आवाहन कुलगुरू डॉ. शिर्के यांनी केले.



कोल्हापूर : शिवजयंतीनिमित्त शिवाजी विद्यापीठात विद्यार्थिनींनी झांजपथकाचे सादरीकरण केले.

लोकसत्ता



शिवजयंतीनिमित्त शिवाजी विद्यापीठात मिरवणूकीत सादरीकरण करताना विद्यार्थिनींचे झांजपथक.

लोकमत

विद्यापीठात येत्या शुक्रवारी 'व्यवस्थापन विकास कार्यक्रम'

लोकमत न्यूज नेटवर्क

कोल्हापूर : शिवाजी विद्यापीठातील स्कूल ऑफ नॅनोसायन्स अँड टेक्नॉलॉजी अधिविभागाने शुक्रवार, २४ फेब्रुवारीला 'व्यवस्थापन विकास कार्यक्रम' या कार्यशाळेचे आयोजन केले आहे.

राष्ट्रीय शैक्षणिक धोरण २०२० मध्ये देशातील उच्च शिक्षण प्रणालींमध्ये दर्जेदार संशोधन आणि त्यामधील विस्ताराला प्रोत्साहन देण्याची कल्पना आहे. त्यामुळे विद्यापीठ किंवा उच्चशिक्षण संस्थामधील नवनवीन उपक्रमांमध्ये विविध उद्योगसमूह, कंपन्या, प्रामुख्याने स्थानिक कंपन्या यांचा सहभाग वाढावा म्हणून शैक्षणिक, तंत्रज्ञानातील तज्ज्ञ आणि विविध कंपनीमधील प्रतिनिधी यांच्यासोबत यावर्षीदेखील ही कार्यशाळा आयोजित केली आहे. नॅनो तंत्रज्ञानावर आधारित, सेकंड मॅनेजमेंट डेव्हलपमेंट प्रोग्रॅम (एमडीपी) ऑन इनोव्हेशन्स इन नॅनोसायन्स अँड नॅनो टेक्नॉलॉजी फॉर इंडस्ट्रियल ॲप्लिकेशन्स या अभिनव कार्यशाळेमध्ये, अनेक प्रसिद्ध आणि यशस्वी तंत्रज्ञान-विकासक, उद्योजक, संशोधक, प्राध्यापक, संशोधन-विद्यार्थी तसेच पदवी तथा पदव्युत्तरचे तरुण विद्यार्थी यांचा समावेश असणार आहे.



कोल्हापूर : विद्यापीठातील डॉ. जगन कराडे यांना डॉ. आंबेडकर वेल्फेअर असोसिएशन मलेशियाचे अध्यक्ष दौतक पंजामूर्ती यांनी पुरस्कार प्रदान केला.

डॉ. जगन कराडे यांच्या ग्रंथाला आंतरराष्ट्रीय पुरस्कार

कोल्हापूर, ता. १९ : बाबासाहेब आंबेडकर वेल्फेअर असोसिएशन, मलेशिया व जागतिक आंबेडकरवादी साहित्य महामंडळातर्फे दुसरे आंबेडकरवादी विश्व साहित्य संमेलन क्वालालंपूर (मलेशिया) येथे ४ ते ५ फेब्रुवारीला झाले. त्यात शिवाजी विद्यापीठातील समाजशास्त्र विभागप्रमुख डॉ. जगन कराडे यांना केंब्रीज, लंडन येथून प्रकाशित झालेल्या (Development of Scheduled Castes and Scheduled Tribes in India) या ग्रंथाला आंतरराष्ट्रीय डॉ. बाबासाहेब आंबेडकर उत्कृष्ट ग्रंथ पुरस्कार प्रदान करण्यात आला.

मलेशियाच्या डेप्युटी मिनिस्टर इन द मिनिस्ट्री वाई. बी. सिनेटर सुश्री कंडासामी, उपमंत्री उद्यानिता विकास आणि सहकारिता मंत्रालय मलेशिया, डॉ. आंबेडकर वेल्फेअर असोसिएशन मलेशियाचे अध्यक्ष, डी. के. पंजामूर्ती, भारतीय दूत राम्या हिरियन्नैया संमेलनाचे अध्यक्ष डॉ. उत्तम अंभोरे, मल्लेश चौगुले, के. पी. वासनिक, डॉ. प्रकाश करमाडकर, दीपककुमार खोब्रागडे, सुजित मुरमाडे प्रमुख उपस्थित होते.

संमेलनातील एका परिसंवादाचे डॉ. कराडे हे अध्यक्ष आणि दुसऱ्या परिसंवादामध्ये ते वक्ते म्हणून उपस्थित होते.

सकाळ



कोल्हापूर : भोपाळ (मध्य प्रदेश) येथे झालेल्या पश्चिम विभागीय बुद्धिबळ स्पर्धेत शिवाजी विद्यापीठाच्या महिला संघाने द्वितीय क्रमांक मिळविला.

पश्चिम विभागीय बुद्धिबळ स्पर्धेत शिवाजी विद्यापीठाला द्वितीय क्रमांक

कोल्हापूर : भोपाळ (मध्य प्रदेश) येथे आयोजित पश्चिम विभागीय बुद्धिबळ स्पर्धेत शिवाजी विद्यापीठाच्या महिला संघाने २२.५ (साडेबावीस) गुणांनी द्वितीय क्रमांक मिळविला. संघात तृप्ती प्रभू, मयुरी सावळकर, गायत्री राजपूत, ईशा कोळी, अनुष्का पाटील, वैष्णवी पाटील यांनी उत्कृष्ट कामगिरी करित विद्यापीठाच्या शिरपेचात मानाचा तुरा रोवला. प्रभू हिने पाचव्या बोर्डसाठी सुवर्णपदक मिळविले. विजय संघाची ऑल इंडिया स्पर्धेसाठी निवड झाली आहे. या संघाला प्रशिक्षक डॉ. सविता भोसले, कुलगुरु डॉ. दिगंबर शिर्के, प्र. कुलगुरु डॉ. प्रमोद पाटील, प्रभारी कुलसचिव डॉ. विलास शिंदे, क्रीडा संचालक डॉ. शरद बनसोडे यांचे मार्गदर्शन मिळाले.